

ЧҰРА ХОШИМҢИ



ЧАРО ШАМОЛАК БАЗИД?








ЌЎРА ҲОШИМӢ

ҶАРО ШАМОЛАК ВАЗИД? (Ҷигилакҳо)

Душанбе
«Маориф ва фарҳанг»
2008





ББК 84 тоҷик 7-5
Ҳ - 85

Ҳ - 85 Ҷӯра Ҳошимӣ. Чаро Шамолак вазид? - Душанбе, "Маориф ва фарҳанг", 2008, 16 саҳ.

Государственная
публ. библ. Тад. ССР
им. А. С. Одоуси

3169
Тоҷик-2

Чигилак як гунаи шеър аст, ки адибони бисёр халқҳои олам эҷод меkunанд, бисёр хонандагони хурдсол онро дӯст медоранд, бо шавқу ҳавас меxонанд ва азёд медонанд. Ин намуди шеър дар адабиёти рус бо номҳои **ералаш** ва **небылица** машхур аст. Дар ин гуна шеърҳо воқеа ғайритабӣ, пасупеш, чаппаву роста, баръакс ва дарҳамбарҳам тасвир мешавад. Ин хусусияти чигилакҳо хонандаро водор мекунад, ки онро бодикқат хонад, зирактару ҳушёртар бошад, хондаашро мулоҳиза кунад ва ҳақиқатро аниқу дақиқ донад.

Ҳамин чигиливу печидагии ин намуди шеърро ба эътибор гирифта, муаллиф онро ба тоҷикӣ **чигилак** номидааст.

ISBN 97899947-58-29-6

© "Маориф ва фарҳанг", 2008



ОЁ ДУРУСТ КАРДАМ?

Бо чашмакам шунидам,
Бо гӯшакам бидидам.
Оё дуруст кардам?
Ё нодуруст кардам?

Бо пой хат навиштам,
Бо даст раҳ бигаштам.
Оё дуруст кардам?
Ё нодуруст кардам?

Хӯрдам китобро ман,
Хондам кабобро ман.
Оё дуруст кардам?
Ё нодуруст кардам?

Гуфтам ба гурбаам:

- Кишт!

Гуфтам ба мурғакам:

- Пишт!

Оё дуруст кардам?
Ё нодуруст кардам?

Хондам ду модар аз ёд,
Шуд шеъракам зи ман шод.
Оё дуруст кардам?
Ё нодуруст кардам?



БАР ИН СУХАН НАХАНДӢ...

Се бурси сабзи хушҳол
Тарбуз бубаст имсол.

Як беҳаки санавбар,
Азбаски буда навбар,

Даҳ-биста себ бастаст,
Аммо базеб бастаст.

Аз кулчаҳои афзун,
Ин шоҳи беҳи маҷнун,

То бар замин расидаст,
Лекин касе надидаст.

Дигар яке булуте,
Бастаст бас қуруте.

Ин чист?
Ин чанор аст,
Бораш вале анор аст.

Ҳатто ду ҳарфи ҳолӣ
Ғаштаст фикри оӣ.

Бар ин сухан нахандӣ,
Ту будай Афандӣ!



ДАР БОРАИ ФАСЛҲОИ СОЛ

- Фасли зимистон расид,
Сабз бишуд рӯзгор!
Лолаю гул рӯ кушод,
Бурд зи дилҳо қарор.

Фасли баҳорон дамид,
Ҷумла табу тоб рафт.
Об ҳама ях бубаст,
Хок ҳама хоб рафт.

Оҳ, чӣ хуш тирамох,
Гармтарин фасли сол!
Давраи таътили мо
Файзи ҳамин фасли сол!

Фасли тамуз омада,
Бодаки форам вазид,
Обу ҳаво сарду...

Вой!

- Ҳа, чӣ шуд?
- Ору газид...



БАР ИН СУХАН НАХАНДӢ...

Се бурси сабзи хушҳол
Тарбуз бубаст имсол.

Як беҳаки санавбар,
Азбаски буда навбар,

Даҳ-биста себ бастаст,
Аммо базеб бастаст.

Аз кулчаҳои афзун,
Ин шоҳи беҳи маҷнун,

То бар замин расидаст,
Лекин касе надидаст.

Дигар яке булуте,
Бастаст бас қуруте.

Ин чист?
Ин чанор аст,
Бораш вале анор аст.

Ҳатто ду ҳарфи ҳолӣ
Ғаштаст фикри оӣ.

Бар ин сухан нахандӣ,
Ту будай Афандӣ!



ДАР БОРАИ ФАСЛҲОИ СОЛ


- Фасли зимистон расид,
Сабз бишуд рӯзгор!
Лолаю гул рӯ кушод,
Бурд зи дилҳо қарор.

Фасли баҳорон дамид,
Чумла табу тоб рафт.
Об ҳама ях бубаст,
Хок ҳама хоб рафт.

Оҳ, чӣ хуш тирамох,
Гармтарин фасли сол!
Давраи таътили мо
Файзи ҳамин фасли сол!

Фасли тамуз омада,
Бодаки форам вазид,
Обу ҳаво сарду...
Вой!

- Ҳа, чӣ шуд?
- Ору газид...



ИССАИ ТАРБУЗХҶҶРӢ

Рафтем мо ба тарбуз,
Бозораке бидидем.

Таърифи лаззаташро
Бо абрувон шунидем.


Бӯйи хушу маҳинаш
Бо мӯйи сар шамидем.

Тарбузфурӯшро зуд
Аз тарбузак харидем.

Бо поямон гирифтем
Бо дастамон давидем.

Аз хона сӯйи бозор
Шодона оваридем.

Онро нахуст хӯрдём,
Бо корд пас буридём.



МУСИЧАВУ БУЗИЧА

Бо шавк мебарояд
Бар пуштаҳо мусича.
Бо завк месарояд
Дар шохаҳо бузича.

Бо чор пой чобук
Тозон чарад мусича.
Бо болҳои нозук
Шодон парад бузича.

Дар пеши саф мусича,
Аз пода пас намонад.
Аз ҳар тараф бузича
Бар лона хас кашонад.

Бо пой пушт хорад
Ёлу бараш мусича.
Бар офтоб дорад
Болу параш бузича.

Бошад мусича зирак,
Бошад мусича огох,
Аммо бузича, бешак,
Як мурғи гӯлу гумроҳ.

Гӯ бар мусича:

- Беҳ-беҳ!

Гӯ бар бузича:

- Ту-ту!

Гӯяд мусича:

- Меъ-е!

Гӯяд бузича:

- Ку-ку!





ЧАРО ШАМОЛАК ВАЗИД?

Дилтанг шуд Сафедор
Аз маътал истодан.
Овах, чӣ гуна душвор
Чун ҳайкал истодан?!

Пинҳон зи чашми мардум,
Чашме ба олам андохт.
Байте ба ёдаш омад,
Онро ба зам-зам андохт.

жунбонд шонаҳоро,
Чарсак бизад сад ангушт.
Якбора даст афшонд,
Якпоя рафт аргушт...

Хобида буд Шамолак
Дар тораки Сафедор.
Лағжид пояш андак,
Тарсида гашт бедор.

Нофор шуд Шамолак,
Гуфто:

- Аҷаб замон шуд!...

Аз тораки Сафедор
Бархосту вазон шуд.

ХУРСАНДИИ МАЙМУН

Аз рӯи расми ҷангалӣ,
Маймунгарию эҳтиром,
Як маймунак-шайтону шӯх,
Гуфто ба як маймун:

- Салом!

Маймун чу ин гапро шунид,
Дар боғи ҷонаш гул шукуфт.
Аз рӯи лутфу марҳамат
ӯро навозиш карду гуфт:

- Таҳсин ба одобат!


Чӣ хуш,
Монанди мо акнун шудӣ!
Одамгарӣ, ҷонам, бас аст,
Акнун ту ҳам маймун шудӣ!





ИН ЧӢ ҒИРЕВЕ?

Ин чӣ ғиреве? Чониби Сурхон
Пар бикушода селай мурғон:
Саъваю булбул, майнаю акка,
Шоҳину моҳӣ, турнаю такка?!



МУСИЧА

Мусичачони бегунох,
Ба тори сандалӣ баро:
Аз нӯлакат қайчӣ кунам!
Аз думакат муччӣ кунам!



БОДОМГУЛИ ОЛУЧА

Бодомгули олуча,
Ман писараки оча!
Очам хеста чой резад,
Ман чойхӯраки оча!



ХУРГУЗАШТИ НАВИ ХИРСАКУ ОРУ ВА ХАРГҶШБАЧА

Хирсак асалдуздӣ рафт,
Хирсака Ору... надид.
Хирсак асал хӯрду рафт,
Хургӯша Ору газид!





ДАРИ ШИКОРӢ

Ҳаст магар, ё ки не,
Дар деҳи Сардак,
Ҳаст Дари нағзаке,
Як Дари зардак.

Ҳай, чӣ қадар боадаб
Ин Дари нағзак!
Вай назанад бесабаб
Як даҳан «ак-ак!»

Як Дари дилпур бувад
Дар ҳама кор ӯ,
Бе ғашу ғур-ғур равад
Баҳри шикор ӯ.

Рӯзу шабу субҳу шом
Дар агар ояд,
Аз даҳани Сағ мудом
Хона дарояд.

АСПИ АЛО

Як аспи ало будаст,
Ҳай аспи бало будаст!

Дар пешгаҳи деҳа,
Дар пушти саро будаст.

Аз байни гала рафта,
Машғули чаро будаст.

Дар домани сабзи дашт,
Дар дашти само будаст.

Дар дашти само?
Он чо
Вай чуну чаро будаст?

Э, аспи ало не!
Вай ...
Як абри сиё будаст!



ДАР ТАНҲОӢ

Як ҷо нишастаам ман,
Танҳо нишастаам ман.

Як ҷо ҷаро нишинам?
Танҳо ҷаро нишинам?

Оҳиста дар кушодам,
Озода пар кушодам.

Аз остон паридам,
Бар осмон паридам.

Рӯйи ҷаҳон аҷиб аст,
Давру замон аҷиб аст...

Исто, куҷо расидам?
Э, то само расидам!

Дар рӯйи Маҳ нишастам,
Армони дил шикастам!

Ин ҷо, вале, ҷӣ манзил?
Аз диданаш ҷӣ ҳосил?

Ин ҷо на бўю на ранг?!
Дил танг шуд, нафас танг!

Ин ҷо ҷаро ҳаво нест?
Дарди маро даво нест?

Ин роҳи бенишон аст!
Баргаштанам гумон аст!

Бар хона чун бигардам?
Эй вой, ман ҷӣ кардам?!...

Чашмони худ кушоям,
Биншастаам ба ҷоям!






Кӯҳе чуқур,
Бетак бувад!
Ин гап дуруст,
Бешак бувад!

Чоҳе баланд,
Беҳад баланд!
Бовар бикун
Бе чуну чанд!

Қӯе хазад
Дар об шод.
Кӯе вазад
Бар сӯйи бод.



Дар пушти хар
Роҳе равон.
Сагро барад
Як устухон.

Тал дар шутур
Дорад чаро.
Расме кашад
Духтарчаро.





Дар чор кас
Шинад кате.
Хонандаро
Хонад хате.

Ноне хӯрад
Як гушнаро.
Обе хӯрад
Як ташнаро.



Як тухми мурғ
Мушро барад.
Як гурбаро
Муш оварад.

Сар — дар замин,
По — дар ҳаво.
Муқӣ — ба сар,
Тоқӣ — ба по.



Дӯзандаро
Дӯзад либос...
Ин қисса рост
Монанди дос!





ЯК-ДУ СУХАН ДАР БОРАИ ЧИГИЛАК

Чигилак як гунаи шеър аст, ки адибони бисёр халқҳои олам эҷод мекунанд, бисёр хонандагони хурдсол дӯсташ медоранд, бо шавқу ҳавас меҳонанд ва азёд медонанд. Ин намуди шеър дар адабиёти рус бо номҳои **ералаш** ва **небылица** машҳур аст. Дар ин гуна шеърҳо воқеа ғайритабӣ, пасупеш, чаппаву роста, баръакс ва дарҳамбарҳам тасвир мешавад. Ин хусусияти чигилак хонандаро водор мекунад, ки онро бодикқат хонад, зирактару хушёртар бошад, хондаашро мулоҳиза кунад ва ҳақиқатро аниқу дақиқ донад.

Ҳамин чигиливу печидагии ин намуди шеърро ба эътибор гирифта, мо онро ба тоҷикӣ **чигилак** номидем.

Чигилак воқеан ҳам монанди ҳама гуна шеърҳои нағз хонданӣ ва хотирмон аст. Барои он ки ин намуди шеър бо оҳангҳои сабук ва шӯху шавқовар иншо мешавад. Чигилакҳо дар сиришти хонанда хислатҳои ҳақиқати ҳолро дидан, асли воқеаро фаҳмидан ва ба бемаънигиву бемантикӣ хандиданро тарбия мекунанд. Намунаҳои ин гуна шеър баъзан дар адабиёти даҳонии мардуми мо низ ба назар мерасанд. Онҳо одатан ҳамчун ҳусни анҷоми қиссаву афсонаҳо меоянд ва хонандаро аз рост будани суҳанони дурӯғнамо ва ё дурӯғ будани суҳанони ростнамо хушдор медиҳанд:

Як коса дӯғ буд,
Ҳамаш дурӯғ буд!

Як коса мост буд,
Ҳамааш рост буд.

Дуруст кардани китоби чигилакҳо дар адабиёти тоҷик таҷрибаи нав аст. Умед аст, ки чигилак ҳам монанди чистон, шумурак, тезгӯяк ва дигар намудҳои машҳури шеър ҳаводорони худро пайдо мекунад ва дар қатори жанрҳои писандидаи хонандагони мо қарор мегирад.

Муаллиф



МУНДАРИЧА

ОЁ ДУРУСТ КАРДАМ?	3
БАР ИН СУХАН НАХАНДӢ	4
ДАР БОРАИ ФАСЛҲОИ СОЛ	5
ҚИССАИ ТАРБУЗХӢРӢ	6
МУСИЧАВУ БУЗИЧА	7
ХУРСАНДИИ МАЙМУН	8
ЧАРО ШАМОЛАК ВАЗИД?	8
ИН ЧӢФИРЕВЕ?	9
МУСИЧА.....	9
БОДОМГУЛИ ОЛУЧА	10
САРГУЗАШТИ НАВИ ХИРСАКУ	
ОРУ ВА ХАРГӢШБАЧА	10
АСПИ АЛО	11
ДАРИ ШИКОРӢ	11
ДАР ТАНҲОӢ	12
ҚИССАИ РОСТ	13
ЯК-ДУ СУХАН ДАР БОРАИ ЧИГИЛАК.....	15





ЌЎРА ҲОШИМӢ

ЧАРО ШАМОЛАК ВАЗИД? (Чигилакҳо)


Муҳаррир Н.Зайниддинов
Муҳаррири техникӣ А. Камолов
Ороишгар Л. Юнусова
Ҳуруфчин З. Ќўраева
Рассом: С. Имоудинова



Ба матбаа 24.01.08 супорида шуд. Ба чопаш 03.11.08 имзо шуд. Андозаи
60x84 1/8. Ќузъи чопаш 2. Чопи офсетӣ. Коғази офсетӣ. Супориши
№10/08. Адади нашр 5000 нусха.

Муассисаи нашриявии «Маориф ва фарҳанг»-и Вазорати фарҳанги
Ќумҳурии Тоҷикистон, 734018, ш. Душанбе, кўчаи Н. Қарабоев, 17.
Тел/факс: 233-93-97. E-mail: najmidin64@mail.ru.

Дар ҚДММ «Орбита» чоп шудааст.





МАОРИФ ВА ФАРХАНГ



203169

Миллати Тоҷикистон